



തുഞ്ചത്തെഴുത്തച്ഛൻ  
മലയാളസർവകലാശാല

വാക്കാട് പി.ഒ., തിരുർ, മലപ്പുറം - 676 502

സംഗ്രഹം

തുഞ്ചത്തെഴുത്തച്ഛൻ മലയാളസർവകലാശാല - പൊതുസഭ പുനഃസംഘടിപ്പിച്ചുകൊണ്ട് ഉത്തരവ് പുറപ്പെടുവിക്കുന്നു.

**വൈസ് ചാൻസലറുടെ കാര്യാലയം**

നമ്പർ: 50/2015/നി.സ./വി.സി./വാല്യം 2

തീയതി; തിരുർ 03.02.2022

- പരാമർശം: 1. 05.09.2018 ലെ ഇതേ നമ്പർ സർവകലാശാല ഉത്തരവ്  
2. 3.08.2021, 03.10.2022, 11.01.2022 എന്നീ തീയതികളിൽ ഉന്നതവിദ്യാഭ്യാസവകുപ്പിന് അയച്ച ഇതേ നമ്പർ കത്ത്  
3. 28.01.2022 ലെ കുറിപ്പുപയലിലെ ബഹു. വൈസ് ചാൻസലറുടെ ഉത്തരവ്

**ഉത്തരവ്**

പരാമർശം (1) പ്രകാരം പുനഃസംഘടിപ്പിച്ച തുഞ്ചത്തെഴുത്തച്ഛൻ മലയാളസർവകലാശാലയുടെ പൊതുസഭ (ജനറൽ കൗൺസിൽ) യുടെ കാലാവധി 04.09.2021 ന് പൂർത്തിയാകുകയുണ്ടായി.

തുഞ്ചത്തെഴുത്തച്ഛൻ മലയാളസർവകലാശാല നിയമം 2013 ലെ അദ്ധ്യായം III 9 (എ) വകുപ്പിൽ വിവരിച്ചിട്ടുള്ള ഔദ്യോഗിക അംഗങ്ങളും (ബി) പ്രകാരം സർക്കാർ നാമനിർദ്ദേശം ചെയ്യുന്ന അംഗങ്ങളും (സി) പ്രകാരമുള്ള തിരഞ്ഞെടുക്കപ്പെടുന്ന അംഗങ്ങളും ചേർന്നതാണ് പൊതുസഭ.

ഔദ്യോഗിക അംഗങ്ങൾ ഒഴികെയുള്ള മറ്റംഗങ്ങളെ സർക്കാർ നാമനിർദ്ദേശങ്ങൾ മുഖേനയും തിരഞ്ഞെടുപ്പിലൂടെയുമാണ് നിശ്ചയിക്കേണ്ടത്. സൂചന(2) പ്രകാരം, പൊതുസഭയിലേക്ക് നിയമാനുസൃതമായ നാമനിർദ്ദേശം നടത്തുന്നതിന് ഉന്നതവിദ്യാഭ്യാസവകുപ്പിനോട് ആവശ്യപ്പെട്ടിരുന്നെങ്കിലും സാങ്കേതികകാരണങ്ങളാൽ നാളിതുവരെ നടപടിക്രമങ്ങൾ പൂർത്തിയായിട്ടില്ല. കോവിഡ് മഹാമാരിയുടെ മാറിമാറിയുള്ള വിവിധ തരംഗങ്ങൾ സൃഷ്ടിച്ച പ്രതിസന്ധി മൂലം വിവിധ മണ്ഡലങ്ങളിലേക്കുള്ള തിരഞ്ഞെടുപ്പുകളും പൂർത്തിയാക്കുവാൻ കഴിഞ്ഞില്ല. സർവകലാശാലയുടെ പരമോന്നത അധികാരസ്ഥാനങ്ങളായ പൊതുസഭയും നിർവാഹകസമിതിയും പുനഃസംഘടിപ്പിക്കുവാൻ കഴിയാതായിട്ടു നാലു മാസങ്ങൾ പിന്നിട്ടതുമൂലം സർവകലാശാലയുടെ അക്കാദമികവും ഭരണപരവുമായ പ്രവർത്തനങ്ങൾ പ്രതിസന്ധിയിലാണ്. ഈ സാഹചര്യത്തിൽ, താഴെപറയുന്ന ഔദ്യോഗികാംഗങ്ങളെ ഉൾപ്പെടുത്തി പൊതുസഭ പുനഃസംഘടിപ്പിക്കാവുന്നതാണ്. സർക്കാർ നാമനിർദ്ദേശം ലഭിക്കുന്നതനുസരിച്ചും തിരഞ്ഞെടുപ്പുകൾ പൂർത്തിയാക്കുന്നതിനെ തുടർന്നും പൊതുസഭയുടെ പുനഃസംഘടന പൂർണ്ണമാക്കാവുന്നതാണ്.

തുഞ്ചത്തെഴുത്തച്ഛൻ മലയാളസർവകലാശാല നിയമം 2013 ലെ അദ്ധ്യായം III 9 (എ) പ്രകാരം താഴെപറയുന്ന പദവി പ്രകാരമുള്ളവർ പൊതുസഭയുടെ ഔദ്യോഗിക അംഗങ്ങളാണ്.

**ഔദ്യോഗിക അംഗങ്ങൾ:**

1. ബഹു. ചാൻസലർ
2. ബഹു. പ്രോ ചാൻസലർ
3. പ്രൊഫ. (ഡോ.) വി. അനിൽകുമാർ - വൈസ് ചാൻസലർ
4. പ്രോ വൈസ് ചാൻസലർ (ഒഴിവ്)
5. ഗവ. സെക്രട്ടറി, ഉന്നതവിദ്യാഭ്യാസ വകുപ്പ്
6. ഗവ. സെക്രട്ടറി, ധനകാര്യവകുപ്പ്
7. ഗവ. സെക്രട്ടറി, സാംസ്കാരികകാര്യവകുപ്പ്
8. ശ്രീ ഇ.ടി. മുഹമ്മദ് ബഷീർ (എം.പി.)
9. ശ്രീ കുറുക്കോളി മൊയ്തീൻ (എം.എൽ.എ.)
10. ഡോ. ടി.കെ. നാരായണൻ - വൈസ് ചാൻസലർ, കേരള കലാമണ്ഡലം
11. പ്രസിഡണ്ട്, കേരള സാഹിത്യഅക്കാദമി
12. ചെയർമാൻ, കേരള സംഗീത നാടക അക്കാദമി

13. ചെയർമാൻ, ലളിതകലാ അക്കാദമി
14. ചെയർമാൻ, കേരള ഫോക്ലോർ അക്കാദമി
15. ഡയറക്ടർ, ഭാഷാ ഇൻസ്റ്റിറ്റ്യൂട്ട്
16. ഡയറക്ടർ, മലയാളം മിഷൻ
17. ഡയറക്ടർ (ജനറൽ), കേരള പൈതൃകപഠനകേന്ദ്രം
18. ഡയറക്ടർ, വാസ്തുവിദ്യാ ഗുരുകുലം
19. ചെയർമാൻ, ഭാഷാപഠന ഫാക്കൽറ്റി ഉപദേശകസമിതി (നിലവിലില്ല)
20. ചെയർമാൻ, സാഹിത്യ ഫാക്കൽറ്റി ഉപദേശകസമിതി
21. ശ്രീ കലാമണ്ഡലം പ്രഭാകരൻ - ചെയർമാൻ, ആർട്സ് ഫാക്കൽറ്റി ഉപദേശകസമിതി
22. ഡോ. കെ.കെ.എൻ. കുറുപ്പ് - ചെയർമാൻ, പൈതൃകപഠന ഫാക്കൽറ്റി ഉപദേശകസമിതി
23. ചെയർമാൻ, പാരമ്പര്യവിജ്ഞാന ഫാക്കൽറ്റി ഉപദേശകസമിതി (നിലവിലില്ല)
24. ഡോ. ടി. ബി. വേണുഗോപാലപണിക്കർ - ഡീൻ, മലയാളഭാഷാപഠന ഫാക്കൽറ്റി
25. ഡോ. സി. പി. അച്യുതനൂണി - ഡീൻ, സാഹിത്യ ഫാക്കൽറ്റി
26. കലാമണ്ഡലം ഹൈമവതി - ഡീൻ, കലാ ഫാക്കൽറ്റി
27. ഡോ. എം.ആർ. രാഘവവാരിയർ - ഡീൻ, പൈതൃകപഠന ഫാക്കൽറ്റി
28. ഡോ. കെ.ജി. പൗലോസ് - ഡീൻ, പാരമ്പര്യവിജ്ഞാന സമ്പ്രദായ ഫാക്കൽറ്റി
29. ശ്രീ രഞ്ജിത്ത് - ചെയർമാൻ, ചലച്ചിത്ര അക്കാദമി
30. ഡോ. ലിസ്സി മാത്യു (വൈസ് ചെയർമാൻ, ഗവേഷണസഭ)
31. ഡോ. സി. രാജേന്ദ്രൻ (വൈസ് ചെയർമാൻ, ഗവേഷണസഭ)
32. ഡോ. ചാക്കപ്പൻ സി.ഡി (വൈസ് ചെയർമാൻ, ഗവേഷണസഭ)

മേൽവിവരിച്ച പ്രത്യേകസാഹചര്യങ്ങൾ കണക്കിലെടുത്തും സർവകലാശാലയുടെ അക്കാദമി കവും ഭരണപരവും മറ്റുമായിട്ടുള്ള പ്രവർത്തനങ്ങൾ നിർബാധം തുടർന്നു പോകേണ്ടതിന്റെ അനിവാര്യത പരിഗണിച്ചും 2013 ലെ തുഞ്ചത്തെഴുത്തച്ഛൻ മലയാളസർവകലാശാല നിയമത്തിലെ അദ്ധ്യായം III 9 (എ) വകുപ്പ് പ്രകാരം വിവരിച്ചിരിക്കുന്ന ഔദ്യോഗിക അംഗങ്ങളെ ഉൾപ്പെടുത്തി സർവകലാശാലയുടെ പൊതുസഭ പുനഃസംഘടിപ്പിക്കാൻ ബഹു. വൈസ് ചാൻസലർ സൂചന (3) പ്രകാരം ഉത്തരവായിട്ടുണ്ട്.

നിയമാനുസൃതമായ നടപടികൾ പൂർത്തിയാക്കി 2013 ലെ തുഞ്ചത്തെഴുത്തച്ഛൻ മലയാളസർവകലാശാല നിയമത്തിലെ അദ്ധ്യായം III 9 (ബി), (സി) എന്നിവ പ്രകാരം നാമനിർദ്ദേശം ചെയ്യപ്പെടുന്നതും തെരഞ്ഞെടുക്കപ്പെടുന്നതുമായ അംഗങ്ങളെ ഉൾപ്പെടുത്തി പൊതുസഭ വിപുലീകരിക്കുന്നതാണ്.

പുനഃസംഘടിപ്പിക്കപ്പെട്ട പൊതുസഭയുടെ കാലാവധി അദ്ധ്യായം III 10 (1) വകുപ്പ് പ്രകാരം മൂന്നുവർഷമായിരിക്കും. കൂടാതെ, ഇതേ അദ്ധ്യായം 10 (2, 3) വകുപ്പുകളും കാലാവധി നിർണ്ണയത്തിനു ബാധകമായിരിക്കും. ടി. നിയമത്തിലെ 12 (2) വകുപ്പു പ്രകാരം, പൊതുസഭയുടെ ക്യാറം ആകെയുള്ള അംഗങ്ങളുടെ മൂന്നിലൊന്ന് (1/3) ആയിരിക്കും.

യാത്രാബത്ത, ദിനബത്ത, മറ്റു ബത്തകൾ എന്നിവക്ക് അംഗങ്ങൾക്ക് അർഹതയുണ്ടായിരിക്കുന്നതാണ്. അതത് സാമ്പത്തികവർഷത്തിലെ XIII ശമ്പളം, ഭരണചെലവുകൾ (8) യാത്രാബത്ത ചെലവ് (9) മീറ്റിംഗ് ചെലവ് എന്ന ശീർഷകത്തിൽ നിന്നും സമിതി അംഗങ്ങൾക്ക് അർഹമായ ബത്തകൾ നൽകേണ്ടതാണ്.

മേൽപ്രകാരം ഉത്തരവ് പുറപ്പെടുവിക്കുന്നു.

രജിസ്ട്രാർ ഇൻ ചാർജ്ജ്

പ്രിൻസിപ്പൽ സെക്രട്ടറി, ഗവർണർ, രാജ്ഭവൻ, തിരുവനന്തപുരം (ആമുഖകത്ത് സഹിതം)  
പ്രൈവറ്റ് സെക്രട്ടറി, ഉന്നതവിദ്യാഭ്യാസ വകുപ്പ് മന്ത്രി (ആമുഖകത്ത് സഹിതം)  
അഡീഷണൽ ചീഫ് സെക്രട്ടറി ഉന്നതവിദ്യാഭ്യാസവകുപ്പ് (ആമുഖകത്ത് സഹിതം)  
എല്ലാ പൊതുസഭാ അംഗങ്ങൾക്കും (ആമുഖകത്ത് സഹിതം)  
എല്ലാ അക്കാദമിക ഭരണവിഭാഗങ്ങൾക്കും  
ഓഫീസ് രേഖ, കരുതൽരേഖ / വെബ്സൈറ്റ് ✓